

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

സ്കന്ദപുരാണേ സനത്കുമാരസംഹിതായാം

|| ശ്രീലക്ഷ്മീസഹസ്രനാമസ്തോത്രം ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീലക്ഷ്മീസഹസ്രനാമസ്തോത്രം ॥

നാമ്നാം സാഷ്ടസഹസ്രം ച ബ്രൂഹി ഗാർഗ്ഗ്യ! മഹാമതേ! |  
മഹാലക്ഷ്മയാ മഹാദേവ്യാ ഭുക്തിമുക്ത്യർത്ഥസിദ്ധയേ || 1 ||

ഗാർഗ്ഗ്യ ഉവാച  
സനത്കുമാരമാസീനം ഭാദശാഭിത്യസന്നിഭം |  
അപ്യച്ഛൻ യോഗിനോ ഭക്ത്യാ യോഗിനാമർത്ഥസിദ്ധയേ || 2 ||

സർവ്വലൗകികകർമ്മഭ്യോ വിമുക്താനാം ഹിതായ വൈ |  
ഭുക്തിമുക്തിപ്രദം ജപ്യമനുബ്രൂഹി ദയാനിയേ! || 3 ||

സനത്കുമാര! ഭഗവൻ! സർവ്വജ്ഞോഽസി വിശേഷതഃ |  
ആസ്തിക്യസിദ്ധയേ നൃണാം ക്ഷിപ്രധർമ്മാർത്ഥസാധനം || 4 ||

വിദ്യന്തി മാനവാഃ സർവ്വേ ധനാഭാവേന കേവലം |  
സിദ്ധ്യന്തി ധനിഭോഽന്യസ്യ നൈവ ധർമ്മാർത്ഥകാമനാഃ || 5 ||

ദാരിദ്ര്യധംസിനീ നാമ കേന വിദ്യാ പ്രകീർത്തിതാ |  
കേന വാ ബ്രഹ്മവിദ്യാപി കേന മൃത്യുവിനാശിനീ || 6 ||

സർവ്വാസാം സാരഭൂതൈകാ വിദ്യാനാം കേനകീർത്തിതാ |  
പ്രത്യക്ഷ സിദ്ധിദാ ബ്രഹ്മൻ! താമാചക്ഷ്യ ദയാനിയേ! || 7 ||

സനത്കുമാര ഉവാച  
സാധു പൃഷ്ടം മഹാഭാഗാഃ! സർവ്വലോകഹിതൈഷിണഃ! |  
മഹതാമേഷ ധർമ്മശ്ച നാന്യേഷാമിതി മേ മതിഃ || 8 ||

ബ്രഹ്മവിഷ്ണുമഹാദേവമഹേന്ദ്രാഭിമഹാത്മഭിഃ |  
സമ്പ്രോക്തം കഥയാമ്യദ്യ ലക്ഷ്മീനാമസഹസ്രകം || 9 ||

യസ്യോച്ചാരണ മാത്രേണ ദാരിദ്ര്യാന്മുച്യതേ നരഃ |  
കിം പുനസ്തജ്ജപാജ്ജാപീ സർവ്വേഷ്ടാർത്ഥാനവാപ്നുയാത് || 10 ||

അഥ സംകൽപഃ

അസ്യ ശ്രീലക്ഷ്മീദിവ്യസഹസ്രനാമസ്തോത്രമഹാമന്ത്രസ്യ  
ആനന്ദകർദ്ദമചിക്ലീതേന്ദിരാസുതാദയോ മഹാത്മാനോ മഹർഷയഃ,  
അനുഷ്ടുപ് ഛന്ദഃ, വിഷ്ണുമായാ ശക്തിഃ, മഹാലക്ഷ്മീഃ പരാ ദേവതാ,  
ശ്രീമഹാലക്ഷ്മീപ്രസാദഭാരാ സർവ്വേഷ്ടാർത്ഥസിദ്ധ്യർത്ഥേ ജപേ  
വിനിയോഗഃ |

അഥ ധ്യാനം

പദ്മനാഭപ്രിയാം ദേവീം പദ്മാക്ഷീം പദ്മവാസിനീം |  
പദ്മവക്ത്രാം പദ്മഹസ്താം വന്ദേ പദ്മാമഹർന്നിശം || 1 ||

പൂർണ്ണേനുവദനാം ദിവ്യരതാഭരണഭൂഷിതാം |  
വരദായഹസ്താധ്യാം ധ്യായേച്ചന്ദ്രസഹോദരീം || 2 ||

ഇച്ഛാരൂപാം ഭഗവതഃ സച്ചിദാനന്ദരൂപിണീം |  
സർവ്വജ്ഞാം സർവ്വജനനീം വിഷ്ണുവക്ഷസ്സ്മലാലയാം |  
ദയാലുമനിശം ധ്യായേത് സുഖസിദ്ധിസ്വരൂപിണീം || 3 ||

അഥ ലക്ഷ്മീസഹസ്രനാമസ്തോത്രം

നിത്യാഗതാനന്തനിത്യാ നന്ദിനീ ജനരഞ്ജനീ |  
നിത്യപ്രകാശിനീ ചൈവ സ്വപ്രകാശസ്വരൂപിണീ || 1 ||

മഹാലക്ഷ്മീർമ്മഹാകാലീ മഹാകന്യാ സരസ്വതീ |  
ഭോഗവൈഭവസന്ധാത്രീ ഭക്താനുഗ്രഹകാരിണീ || 2 ||

ഈശാവാസ്യാ മഹാമായാ മഹാദേവീ മഹേശ്വരീ |  
ഹൃല്ലോഖാ പരമാ ശക്തിർമ്മാത്യകാ ബീജരൂപിണീ || 3 ||

നിത്യാനന്ദാ നിത്യബോധാ നാദിനീ ജനമോദിനീ |  
സത്യപ്രത്യയനീ ചൈവ സ്വപ്രകാശാത്മരൂപിണീ || 4 ||

ത്രിപുരാ ഭൈരവീ വിദ്യാ ഹംസാ വാഗീശ്വരീ ശിവ |  
വാദേവീ ച മഹാരാത്രിഃ കാലരാത്രിസ്ത്രിലോചന | 5 ||

ഭദ്രകാലീ കരാലീ ച മഹാകാലീ തിലോത്തമാ |  
കാലീ കരാലവക്രതാന്താ കാമാക്ഷീ കാമദാ ശുഭാ || 6 ||

ചണ്ഡികാ ചണ്ഡരൂപേശാ ചാമുണ്ഡാ ചക്രധാരിണീ |  
ത്രൈലോക്യജയിനീ ദേവീ ത്രൈലോക്യവിജയോത്തമാ || 7 ||

സിദ്ധലക്ഷ്മീഃ ക്രിയാലക്ഷ്മീർമ്മോക്ഷലക്ഷ്മീഃ പ്രസാദിനീ |  
ഉമാഭഗവതീ ദുർഗ്ഗാ ചാന്ദ്രീ ദാക്ഷായണീ ശിവ | 8 ||

പ്രത്യംഗിരാ ധരാവേലാ ലോകമാതാ ഹരിപ്രിയാ |  
പാർവ്വതീ പരമാ ദേവീ ബ്രഹ്മവിദ്യാപ്രദായിനീ || 9 ||

അരൂപാ ബഹുരൂപാ ച വിരൂപാ വിശ്വരൂപിണീ |  
പഞ്ചഭൂതാത്മികാ വാണീ പഞ്ചഭൂതാത്മികാ പരാ || 10 ||

കാലീ മാ പഞ്ചികാ വാഗ്മീ ഹവിഃപ്രത്യധിദേവതാ |  
ദേവമാതാ സുരേസാനാ ദേവഗർഭാഽംബികാ ധൃതിഃ || 11 ||

സംഖ്യാ ജാതിഃ ക്രിയാ ശക്തിഃ പ്രകൃതിർമ്മോഹിനീ മഹീ |  
യജ്ഞവിദ്യാ മഹാവിദ്യാ ഗൃഹ്യവിദ്യാ വിഭാവരീ || 12 ||

ജ്യോതിഷ്മതീ മഹാമാതാ സർവ്വമന്ത്രഫലപ്രദാ |  
ദാരിദ്ര്യധംസിനീ ദേവീ ഹൃദയഗ്രന്ഥിഭേദിനീ || 13 ||

സഹസ്രാദിത്യസംകാശാ ചന്ദ്രികാ ചന്ദ്രരൂപിണീ |  
ഗായത്രി സോമസംഭൃതിഃ സാവിത്രി പ്രണവാത്മികാ || 14 ||

ശാങ്കരീ വൈഷ്ണവീ ബ്രാഹ്മീ സർവ്വദേവനമസ്കൃതാ |  
സേവ്യദുർഗ്ഗാ കുബേരാക്ഷീ കരവീരനിവാസിനീ || 15 ||

ജയാ ച വിജയാ ചൈവ ജയന്തീ ചാപരാജിതാ |  
കുബ്ജികാ കാലികാ ശാസ്ത്രീ വീണാപുസ്തകധാരിണീ || 16 ||

സർവ്വജ്ഞാശക്തിഃ ശ്രീശക്തിർബ്രഹ്മവിഷ്ണുശിവാത്മികാ |  
ഇന്ദ്രാ പിംഗലികാ മധ്യാ മൃണാലീ തന്തുരൂപിണീ || 17 ||

യജ്ഞേശാനീ പ്രഥാ ഭീക്ഷാ ഭക്ഷിണാ സർവ്വമോഹിണീ |  
അഷ്ടാംഗയോഗിണീ ദേവീ നിർബ്ബീജധ്യാനഗോചരാ || 18 ||

സർവ്വതീർത്ഥസ്ഥിതാ ശുദ്ധാ സർവ്വപർവ്വതവാസിണീ |  
വേദശാസ്ത്രപ്രഭാ ദേവീ ഷഡംഗാദിപദക്രമ || 19 ||

ശിവാ ധാത്രി ശുഭാനന്ദാ യജ്ഞകർമ്മസ്വരൂപിണീ |  
വ്രതിനീ മേനകാ ദേവീ ബ്രഹ്മമാണീ ബ്രഹ്മചാരിണീ || 20 ||

ഏകാക്ഷരപരാ താരാ ഭവബന്ധവിനാശിണീ |  
വിശ്വംഭരാ ധരാധാരാ നിരാധാരാധികസ്വരാ || 21 ||

രാകാ കുഹൂരമാവാസ്യാ പൂർണ്ണിമാനുമതീ ദ്യുതിഃ |  
സിനീവാലീ ശിവാ വശ്യാ വൈശ്വദേവീ പിശംഗിലാ || 22 ||

പിപ്ലവാ ച വിശാലാക്ഷീ രക്ഷോഘ്നീ വൃഷ്ടികാരിണീ |  
ദുഷ്ടവിദ്രോവിണീ ദേവീ സർവ്വോപദ്രവനാശിണീ || 23 ||

ശാരദാ ശരസന്ധാനാ സർവ്വശസ്ത്രസ്വരൂപിണീ |  
യുദ്ധമധ്യസ്ഥിതാ ദേവീ സർവ്വഭൂതപ്രഭഞ്ജിണീ || 24 ||

അയുദ്ധാ യുദ്ധരൂപാ ച ശാന്താ ശാന്തിസ്വരൂപിണീ |  
ഗംഗാ സരസ്വതീ വേണീ യമുനാ നർമ്മദാപഗാ || 25 ||

സമുദ്രവസനാവാസാ ബ്രഹ്മാണഡശ്രോണിമേഖലാ |  
പഞ്ചവക്ത്രാ ദശഭുജാ ശുദ്ധസ്ഫടികസന്നിഭാ || 26 ||

രക്താകൃഷ്ണാ സിതാ പീതാ സർവ്വവർണ്ണാ നിരീശ്വരീ |  
കാലികാ ചക്രികാ ദേവീ സത്യാ തു ബടുകാ സ്ഥിതാ || 27 ||

തരുണീ വാരുണീ നാരി ജ്യേഷ്ഠാ ദേവീ സുരേഷരീ |  
വിശ്വഭരാ ധരാ കർത്രീ ഗലാർഗ്ഗലവിഭഞ്ജനീ || 28 ||

സന്ധ്യാ രാത്രിർദ്ദിവാ ജ്യോത്സ്നാ കലാ കാഷ്ഠാ നിമേഷികാ |  
ഉർവ്വീ കാത്യായനീ ശുഭ്രാ സംസാരാർണ്ണവതാരിണീ || 29 ||

കപിലാ കീലികാഽശോകാ മല്ലികാ നവമല്ലികാ |  
ദേവികാ നന്ദികാ ശാന്താ ഭഞ്ജികാ ഭയഭഞ്ജികാ || 30 ||

കൗശികീ വൈദികീ ദേവീ സൗരീ രൂപാധികാതിഭാ |  
ദിഗ്വസ്ത്രാ നവവസ്ത്രാ ച കന്യകാ കമലോദ്ഭവാ || 31 ||

ശ്രീഃ സൗമ്യലക്ഷണാതീതദുർഗ്ഗാ സൂത്രപ്രബോധികാ |  
ശ്രദ്ധാ മേധാ കൃതിഃ പ്രജ്ഞാ ധാരണാ കാന്തിരേവ ച || 32 ||

ശ്രുതിഃ സ്മൃതിർധൃതിർഭുന്യാ ഭൂതിരിഷ്ടിർമ്മനീഷിണീ |  
വിരക്തിർവ്യാപിനീ മായാ സർവ്വമായാപ്രഭഞ്ജനീ || 33 ||

മഹേന്ദ്രീ മന്ത്രിണീ സിംഹീ ചേന്ദ്രജാലസ്വരൂപിണീ |  
അവസ്ഥാത്രയനിർമ്മുക്താ ഗുണത്രയവിവർജ്ജിതാ || 34 ||

ഈഷണത്രയനിർമ്മുക്താ സർവ്വരോഗവിവർജ്ജിതാ |  
യോഗീധ്യാനാന്തഗമ്യാ ച യോഗധ്യാനപരായണാ || 35 ||

ത്രയീശിഖാവിശേഷജ്ഞാ വേദാന്തജ്ഞാനരൂപിണീ |  
ഭാരതീ കമലാ ഭാഷാ പദ്മാ പദ്മവതീ കൃതിഃ || 36 ||

ഗൗതമീ ഗോമതീ ഗൗരീ ഈശാനാ ഹംസവാഹനീ |  
നാരായണീ പ്രഭാധാരാ ജാഹ്നവീ ശങ്കരാത്മജാ || 37 ||

ചിത്രഘണ്ടാ സുനന്ദാ ശ്രീർമ്മാനവീ മനുസംഭവാ |  
സ്തംഭിനീ ക്ഷോമിണീ മാരി ഭ്രാമിണീ ശത്രുമാരിണീ || 38 ||

മോഹിനീ ഭ്രേഷിണീ വീരാ അഘോരാരുദ്രരൂപിണീ |  
രുദ്രൈകാദശിനീ പുണ്യാ കല്യാണീ ലാഭകാരിണീ || 39 ||

ദേവദൂർഗ്ഗാ മഹാഭൂതാ സ്വപ്നദൂർഗ്ഗാഷ്ടഭൈരവീ |  
സൂര്യചന്ദ്രാഗ്നിരൂപാ ച ഗ്രഹനക്ഷത്രരൂപിണീ || 40 ||

ബിന്ദുനാദകലാതീതാ ബിന്ദുനാദകലാത്മികാ |  
ദശവായുജയാകാരാ കലാഷോഡശസംയുതാ || 41 ||

കാശ്യപീ കമലാദേവീ നാദചക്രനിവാസിനീ |  
മൃഡാധാരാ സ്ഥിരാ ഗുഹ്യാ ദേവികാ ചക്രരൂപിണീ || 42 ||

അവിദ്യാ ശാർവ്വരീ ഭൂജ്ഞാ ജംഭാസുരനിബർഹിണീ |  
ശ്രീകായാ ശ്രീകലാ ശുഭ്രാ കർമ്മനിർമ്മൂലകാരിണീ || 43 ||

ആദിലക്ഷ്മീർഗ്ഗുണാധാരാ പഞ്ചബ്രഹ്മാത്മികാ പരാ |  
ശ്രുതിർബ്രഹ്മമുഖാവാസാ സർവ്വസമ്പത്തിരൂപിണീ || 44 ||

മൃതസഞ്ജീവനീ മൈത്രീ കാമിനീ കാമവർജ്ജിതാ |  
നിർവ്വാണമാർഗ്ഗദാ ദേവീ ഹംസിനീ കാശികാ ക്ഷമാ || 45 ||

സപരയാ ഗുണിനീ ഭിന്നാ നിർഗ്ഗുണാ ഖണ്ഡിതാ ശുഭ്രാ |  
സ്വാമിനീ വേദിനീ ശക്യാ ശാബരീ ചക്ര ധാരിണീ || 46 ||

ദണ്ഡിനീ മുണ്ഡിനീ വ്യാഘ്രീ ശിഖിനീ സോമസംഹതിഃ |  
ചിന്താമണിശ്ചിദാനന്ദാ പഞ്ചബാണാഗ്രബോധിനീ || 47 ||

ബാണശ്രണിഃസഹസ്രാക്ഷീ സഹസ്രഭൂജപാദുകാ |  
സന്ധ്യാവലിസ്ത്രിസന്ധ്യാഖ്യാ ബ്രഹ്മാണ്ഡമണിഭൂഷണാ || 48 ||

വാസവീ ദാരുണീ സേനാ കുലികാ മന്ത്രരഞ്ജനീ |  
ജിത പ്രാണസ്വരൂപാ ച കാന്താ കാമ്യവരപ്രദാ || 49 ||

മന്ത്രബ്രാഹ്മണവിദ്യാർത്ഥീ നാദരൂപാ ഹവിഷ്മതീ |  
ആഥർവ്വണിഃ ശ്രുതിഃ ശൂന്യാ കൽപനാവർജ്ജിതാ സതീ || 50 ||

സത്താ ജാതിഃ പ്രമാദ്യേയാ പ്രമിതിഃ പ്രാണദാ ഗതിഃ |  
അവർണ്ണാ പഞ്ചവർണ്ണാ ച സർവ്വദാ ഭുവനേശ്വരീ || 51 ||

ത്രൈലോക്യമോഹിനീ വിദ്യാ സർവ്വഭർത്രി ക്ഷരാക്ഷരാ |  
ഹിരണ്യവർണ്ണാ ഹരിണീ സർവ്വോപദ്രവനാശിനീ || 52 ||

കൈവല്യ പദവീരേഖാ സൂർയമണ്ഡലസംസ്ഥിതാ |  
സോമമണ്ഡലമധ്യസ്ഥാ വഹ്നിമണ്ഡലസംസ്ഥിതാ || 53 ||

വായുമണ്ഡലമധ്യസ്താ വ്യോമമണ്ഡലസംസ്ഥിതാ |  
ചക്രികാ ചക്രമധ്യസ്ഥാ ചക്രമാർഗ്ഗപ്രവർത്തിനീ || 54 ||

കോകിലാ കുലചക്രേശാ പക്ഷതിഃ പംക്തിപാവനീ |  
സർവ്വസിദ്ധാന്തമാർഗ്ഗസ്ഥാ ഷഡ്വർണ്ണാവരവർജ്ജിതാ || 55 ||

ശരരുദ്രഹരാ ഹന്ത്രി സർവ്വസംഹാരകാരിണീ |  
പുരുഷാ പൗരുഷീ തുഷ്ടിഃ സർവ്വതന്ത്രപ്രസൂതികാ || 56 ||

അർദ്ധനാരീശ്വരീ ദേവീ സർവ്വവിദ്യാപ്രദായിനീ |  
ഭാർഗ്ഗവീ ഭൂജുഷീ വിദ്യാ സർവ്വോപനിഷദാസ്ഥിതാ || 57 ||

വ്യോമകേശാഖിലപ്രാണാ പഞ്ചകോശവിലക്ഷണാ |  
പഞ്ചകോശാത്മികാ പ്രത്യക്പഞ്ചബ്രഹ്മാത്മികാ ശിവാ || 58 ||

ജഗജ്ജരാ ജനിത്രി ച പഞ്ചകർമ്മപ്രസൂതികാ |  
വാദേവ്യാഭരണാകാരാ സർവ്വകാമ്യസ്ഥിതാ സ്ഥിതി || 59 ||

അഷ്ടാദശചതുഃഷഷ്ടിപീഠികാ വിദ്യയാ യുതാ |  
കാലികാകർഷണശ്യാമാ യക്ഷിണീ കിന്നരേശ്വരീ || 60 ||

കേതകീ മല്ലികാഽശോകാവാരാഹീ ധരണീ ധ്രുവാ |  
നാരസിംഹീ മഹോഗ്രാസ്യാ ഭക്താനാമാർത്തിനാശിനീ || 61 ||

അന്തർവ്വലാ സ്ഥിരാ ലക്ഷ്മീർജ്ജരാമരണനാശിനീ |  
ശ്രീരഞ്ജിതാ മഹാകായാ സോമസൂർയാഗ്നിലോചനാ || 62 ||

അദിതിർദ്ദേവമാതാ ച അഷ്ടപുത്രാഷ്ടയോഗിനീ |  
അഷ്ട പ്രകൃതിരഷ്ടാഷ്ടവിഭ്രാജഭികൃതാകൃതിഃ || 63 ||



ദുർഭിക്ഷധംസിനീ ദേവീ സീതാ സത്യാ ച രുക്മിണീ |  
വ്യാതിജാ ഭാർഗ്ഗവീ ദേവീ ദേവയോനിസ്തപസ്വിനീ || 64 ||

ശാകംഭരീ മഹാശോണാ ഗരുഡോപരിസംസ്ഥിതാ |  
സിംഹഗാ വ്യാഘ്രഗാ ദേവീ വായുഗാ ച മഹാദ്രിഗാ || 65 ||

അകാരാദിക്ഷകാരാന്താ സർവ്വവിദ്യാധിദേവതാ |  
മന്ത്രവ്യാഖ്യാനനിപുണാ ജ്യോതിഃശാസ്ത്രൈകലോചനാ || 66 ||

ഇന്ദ്രാ പിംഗലികാ മധ്യാ സുഷുപ്തനാ ഗ്രന്ഥിഭേദിനീ |  
കാലചക്രാശ്രയോപേതാ കാലചക്രസ്വരൂപിണീ || 67 ||

വൈശാരദീ മതിശ്രേഷ്ഠാ വരിഷ്ഠാ സർവ്വദീപികാ |  
വൈനായകീ വരാഭോഹാ ശ്രോണിവേലാബഹിർവൃലിഃ || 68 ||

ജമ്മിനീ ജ്യംഭിണീ ജംഭകാരിണീ ഗണകാരികാ |  
ശരണീ ചക്രികാനന്താ സർവ്വവ്യാധിചികിത്സകീ || 69 ||

ദേവകീ ദേവസംകാശാ വാരിധിഃ കരുണാകരാ |  
ശർവ്വരീ സർവ്വ സമ്പന്നാ സർവ്വപാപപ്രഭഞ്ജിണീ || 70 ||

ഏകമാത്രാ ദ്വിമാത്രാ ച ത്രിമാത്രാ ച തഥാപരാ |  
അർദ്ധമാത്രാ പരാ സൂക്ഷ്മാ സൂക്ഷ്മാർത്ഥാർത്ഥപരാപരാ || 71 ||

ഏകവീരാ വിശേഷാഖ്യാ ഷഷ്ഠീ ദേവീ മനസ്വിനീ |  
നൈഷ്കർമ്മ്യാ നിഷ്കലാ ലോകാ ജ്ഞാനകർമ്മാധികാ ഗുണാ || 72 ||

സബന്ധാനന്ദസന്ദോഹാ വ്യാമാകാരാനിരൂപിതാ |  
ഗദ്യപദ്യാത്മികാ വാണീ സർവ്വാലംകാരസംയുതാ || 73 ||

സാധുബന്ധപദന്യാസാ സർവ്വകോഘടികാവലിഃ |  
ഷട്കർമ്മാ കർക്കശാകാരാ സർവ്വകർമ്മവിവർജ്ജിതാ || 74 ||

ആദിത്യവർണ്ണാ ചാപർണ്ണാ കാമിനീ വരരൂപിണീ |  
ബ്രഹ്മാണീ ബ്രഹ്മ സന്താനാ വേദവാഗീശ്വരീ ശിവാ || 75 ||

പുരാണന്യായമീമാംസാധർമ്മശാസ്ത്രാഗമശ്രുതാ |  
സദ്യോവേദവതീ സർവ്വാ ഹംസീ വിദ്യാധിദേവതാ || 76 ||

വിശ്വേശ്വരീ ജഗദ്ധാത്രീ വിശ്വനിർമ്മാണകാരിണീ |  
വൈദികീ വേദരൂപാ ച കാലികാ കാലരൂപിണീ || 77 ||

നാരായണീ മഹാദേവീ സർവ്വതത്ത്വപ്രവർത്തിനീ |  
ഹിരണ്യവർണ്ണരൂപാ ച ഹിരണ്യപദസംഭവാ || 78 ||

കൈവല്യപദവീ പുണ്യാ കൈവല്യജ്ഞാനലക്ഷിതാ |  
ബ്രഹ്മസമ്പത്തിരൂപാ ച ബ്രഹ്മസമ്പത്തികാരിണീ || 79 ||

വാരുണീ വാരുണാരാധ്യാ സർവ്വകർമ്മപ്രവർത്തിനീ |  
ഏകാക്ഷരപരാഽഽയുക്താ സർവ്വദാരിദ്ര്യഭഞ്ജിനീ || 80 ||

പാശാംകുശാമ്പിതാ ദിവ്യാ വീണാവ്യാഖ്യാക്ഷസുത്രഭൃത് |  
ഏകമൂർത്തിസ്ത്രയീമൂർത്തിർമധുകൈടഭഭഞ്ജിനീ || 81 ||

സാംഖ്യാ സാംഖ്യവതീ ജാലാ ജലന്തീ കാമരൂപിണീ |  
ജാഗ്രന്തീ സർവ്വസമ്പത്തിഃ സുഷുപ്താവേഷ്ടദായിനീ || 82 ||

കപാലിനീ മഹാദംഷ്ട്രാ ഭ്രുകുടീ കുടിലാനനാ |  
സർവ്വാവാസാ സുവാസാ ച ബൃഹത്യഷ്ടിശ്ച ശക്തരീ || 83 ||

ഹരന്ദോഗണപ്രതിഷ്ഠാ ച കൽമാഷീ കരുണാത്മികാ |  
ചക്ഷുഷ്മതീ മഹാഘോഷാ ഖഡ്ഗചർമ്മധരാശനിഃ || 84 ||

ശിൽപവൈചിത്ര്യവിദ്യോതാ സർവ്വതോഭദ്രവാസിനീ |  
അചിന്ത്യലക്ഷണാകാരാ സുത്രഭാഷ്യനിബന്ധനാ || 85 ||

സർവ്വവേദാർത്ഥസമ്പത്തിഃ സർവ്വശാസ്ത്രാർത്ഥമാത്യകാ |  
അകാരാദിക്ഷകാരാന്തസർവ്വവർണ്ണകൃതസ്ഥലാ || 86 ||

സർവ്വലക്ഷ്മീഃ സദാനന്ദാ സാരവിദ്യാ സദാശിവാ |  
സർവ്വജ്ഞാ സർവ്വശക്തിശ്ച ഖേചരീ രൂപഗോച്ഛ്രിതാ || 87 ||

അണിമാദിഗുണോപേതാ പരാ കാഷ്ഠാ പരാ ഗതിഃ |  
ഹംസയുക്തവിമാനസ്ഥാ ഹംസാരൂഡാ ശശിപ്രഭാ || 88 ||

ഭവാനീ വാസനാശക്തിരാകൃതിസ്ഥാഽവിലാഖിലാ |  
തന്ത്രഹേതുർവ്വിചിത്രാംഗീ വ്യോമഗംഗാവിനോദിനീ || 89 ||

വർഷാ ച വാർഷികാ ചൈവ ഋഗ്യജുസ്സാമരുപിണീ |  
മഹാനദീനദീപുണ്യാഽഗണ്യാപുണ്യഗുണക്രിയാ || 90 ||

സമാധിഗതലഭ്യാർത്ഥാ ശ്രോതവ്യാ സ്വപ്രിയാ ഘൃണാ |  
നാമാക്ഷരപരാ ദേവീ ഉപസർഗ്ഗനഖാഞ്ചിതാ || 91 ||

നിപാതോരുദ്രയീജംഘാ മാതൃകാ മന്ത്രരുപിണീ |  
ആസീനാ ച ശയാനാ ച തിഷ്ഠന്തീ ധാവനാധികാ || 92 ||

ലക്ഷ്യലക്ഷണയോഗാഡ്യാ താദ്രൂപ്യഗണനാകൃതിഃ |  
സൈകരൂപാ നൈകരൂപാ സേന്ദുരൂപാ തദാകൃതിഃ || 93 ||

സമാസതലിതാകാരാ വിഭക്തിവചനാത്മികാ |  
സ്വാഹാകാരാ സ്വധാകാരാ ശ്രീപത്യർദ്ധാംഗനദിനീ || 94 ||

ഗംഭീരാ ഗഹനാ ഗുഹ്യാ യോനിലിംഗാർദ്ധധാരിണീ |  
ശേഷവാസുകിസംസേവ്യാ ചഷാലാ വരവർണ്ണിനീ || 95 ||

കാരുണ്യാകാരസമ്പത്തിഃ കീലകൃന്മന്ത്രകീലികാ |  
ശക്തിബീജാത്മികാ സർവ്വമന്ത്രേഷ്ടാക്ഷയകാമനാ || 96 ||

ആഗേയീപാർത്ഥിവാ ആപ്യാ വായവ്യാ വ്യോമകേതനാ |  
സത്യജ്ഞാനാത്മികാഽഽനന്ദാ ബ്രാഹ്മീ ബ്രഹ്മസനാതനീ || 97 ||

അവിദ്യാ വാസനാ മായാ പ്രകൃതിഃ സർവ്വ മോഹിനീ |  
ശക്തിർദ്ധാരണശക്തിശ്ച ചിദചിച്ഛരക്തിയോഗിനീ || 98 ||

വക്ത്രാരുണാ മഹാമായാ മരീചിർമ്മദമർദ്ദിനീ |  
വിരാട് സ്വാഹാ സ്വധാ ശുദ്ധാ നീരുപാസ്തിഃസുഭക്തിഗാ || 99 ||

നിരൂപിതഭയീവിദ്യാ നിത്യാനിത്യസ്വരൂപിണീ |  
വൈരാജമാർഗ്ഗസഞ്ചാരാ സർവ്വസത്പഥദർശിനീ || 100 ||

ജാലന്ധരീ മൃഡാനീ ച ഭവാനീ ഭവഭഞ്ജനീ |  
ത്രൈകാലികജ്ഞാനതന്തുസ്ത്രികാലജ്ഞാനദായിനീ || 101 ||

നാദാതീതാ സ്മൃതിഃ പ്രജ്ഞാ ധാത്രിരൂപാ ത്രിപുഷ്കരാ |  
പരാജിതാ വിധാനജ്ഞാ വിശിഷിതഗുണാത്മികാ || 102 ||

ഹിരണ്യകേശിനീ ഹേമബ്രഹ്മസൂത്രവിചക്ഷണാ |  
അസംഖ്യേയപരാർദ്ധാന്തസ്വരവ്യഞ്ജനവൈഖരീ || 103 ||

മധുജിഹ്വാ മധുമതീ മധുമാസോദയാ മധുഃ |  
മാധവീ ച മഹാഭാഗാ മേഘഗംഭീരനിസ്വനാ || 104 ||

ബ്രഹ്മവിഷ്ണുമഹേശാദിജ്ഞാതവ്യാർത്ഥവിശേഷഗാ |  
നാഭൗ വഹ്നിശിഖാകാരാ ലലാടേ ചന്ദ്രസന്നിഭാ || 105 ||

ഭ്രൂമധ്യേ ഭാസ്കരാകാരാ സർവ്വതാരാകൃതിർഹൃദി |  
കൃത്തികാദിഭരണ്യന്തനക്ഷത്രേഷ്ട്യാർച്ചിതോദയാ || 106 ||

ഗ്രഹവിദ്യാത്മികാ ജ്യോതിർജ്ജ്യാതിർവിന്മതിജീവികാ |  
ബ്രഹ്മാണധഗർഭിണീ ബാലാ സപ്താവരണദേവതാ || 107 ||

വൈരാജോത്തമസാമ്രാജ്യാ കുമാരകുശലോദയാ |  
ബഗലാ ഭ്രമരാംബാ ച ശിവദൂതീ ശിവാത്മികാ || 108 ||

മേരുവിന്ധ്യാതിസംസ്ഥാനാ കാശ്മീരപുരവാസിനീ |  
യോഗനിദ്രാ മഹാനിദ്രാ വിനിദ്രാ രാക്ഷസാശ്രിതാ || 109 ||

സുവർണ്ണദാ മഹാഗംഗാ പഞ്ചാഖ്യാ പഞ്ചസംഹതിഃ |  
സുപ്രജാതാ സുവീരാ ച സുപോഷാ സുപതിഃ ശിവാ || 110 ||

സുഗൃഹാ രക്തബീജാന്താ ഹതകന്ദർപ്പജീവികാ |  
സമുദ്രവ്യോമമധ്യസ്ഥാ സമബിന്ദുസമാശ്രയാ || 111 ||

സൗഭാഗ്യരസജീവാതുഃ സാരാസാരവിവേകഭ്യക് |  
ത്രിവല്യാദിസുപുഷ്ടാംഗാ ഭാരതീ ഭരതാശ്രിതാ || 112 ||

നാദബ്രഹ്മമയീ വിദ്യാ ജ്ഞാനബ്രഹ്മമയീ പരാ |  
ബ്രഹ്മനാഡീ നിരൂക്തിശ്ച ബ്രഹ്മകൈവല്യസാധനം || 113 ||

കാലികേയമഹോദാരവീര്യവിക്രമരൂപിണീ |  
വഡവാഗ്നിശിഖാവക്ത്രാ മഹാകവലതർപ്പണാ || 114 ||

മഹാഭൂതാ മഹാദർപ്പാ മഹാസാരാ മഹാക്രതുഃ |  
പഞ്ചഭൂതമഹാഗ്രാസാ പഞ്ചഭൂതാദിദേവതാ || 115 ||

സർവ്വപ്രമാണാ സമ്പത്തിഃ സർവ്വരോഗപ്രതിക്രിയാ |  
ബ്രഹ്മാണ്ഡാന്തർബൃഹിർവ്യാപ്താ വിഷ്ണുവക്ഷോവിഭൂഷിണീ || 116 ||

ശാങ്കരീ വിധിവക്ത്രസ്ഥാ പ്രവരാ വരഹേതുകീ |  
ഹേമമാലാ ശിഖാമാലാ ത്രിശിഖാ പഞ്ചമോചനാ || 117 ||

സർവ്വാഗമസദാചാരാ മർയാദാ യാതുഭഞ്ജനീ |  
പുണ്യശ്ലോകപ്രബന്ധാഡ്യാ സർവ്വാന്തർയാമിരൂപിണീ || 118 ||

സാമഗാനസമാരാഡ്യാ ശ്രോത്രകർണ്ണരസായനം |  
ജീവലോകൈകജീവാതുർഭദ്രോദാരവിലോകനാ || 119 ||

തഡിത്കോടിലസത്കാന്തിഃതരുണീ ഹരിസുന്ദരീ |  
മീനനേത്രാ ച സേന്ദ്രാക്ഷീ വിശാലാക്ഷീ സുമംഗലാ || 120 ||

സർവ്വമംഗലസംപന്നാ സാക്ഷാൻമംഗലദേവതാ |  
ദേഹഹൃദീപികാ ദീപ്തിർജ്ജിഹ്വപാപപ്രണാശിനീ || 121 ||

അർദ്ധചന്ദ്രോല്ലസദ്രുഷ്ട്രാ യജ്ഞവാസീവിലാസിനീ |  
മഹാദുർഗ്ഗാ മഹോത്സാഹാ മഹാദേവബലോദയാ || 122 ||

ഡാകിനീഡ്യാ ശാകിനീഡ്യാ സാകിനീഡ്യാ സമസ്തജുട് |  
നിരംകുശാ നാകിവന്ദ്യാ ഷഡാധാരാധിദേവതാ || 123 ||

ഭുവനജ്ഞാനിനിഃശ്രേണീ ഭുവനാകാരവല്ലരീ |  
ശാശ്വതീ ശാശ്വതാകാരാ ലോകാനുഗ്രഹകാരിണീ || 124 ||

സാരസീ മാനസീ ഹംസീ ഹംസലോകപ്രദായിനീ |  
ചിന്തുദ്രാലംകൃതകരാ കോടിസൂര്യസമപ്രഭാ || 125 ||

സുഖപ്രാണിഃശിരോരേഖാ നദഭൃഷ്ടപ്രദായിനീ |  
സർവ്വസാംകർയദോഷഘ്നീ ഗ്രഹോപദ്രവനാശിനീ || 126 ||

ക്ഷുദ്രജന്തുഭയഘ്നീ ച വിഷരോഗാദിഭഞ്ജനീ |  
സദാശാന്താ സദാശുദ്ധാ ഗൃഹഛിദ്രിദ്രിവാരിണീ || 127 ||

കലിദോഷപ്രശമനീ കോലാഹലപുരസ്സ്മിതാ |  
ഗൗരീ കാക്ഷണികീ മുഖ്യാ ജഘന്യാകൃതിവർജ്ജിതാ || 128 ||

മായാവിദ്യാ മുലഭൂതാ വാസവീ വിഷ്ണുചേതനാ |  
വാദിനീ വസുരുപാ ച വസുരത്നപരിച്ഛദാ || 129 ||

ഹ്രാദസീ ചന്ദ്രഹൃദയാ മന്ത്രസ്വച്ഛരദൈരവീ |  
വനമാലാ വൈജയന്തീ പഞ്ചദിവ്യായുധാത്മികാ || 130 ||

പീതാംബരമയീ ചഞ്ചൽകൗസ്തുഭാ ഹരികാമിനീ |  
നിത്യാ തഥ്യാ രമാ രാമാ രമണീ മൃത്യുഭഞ്ജനീ || 131 ||

ജ്യേഷ്ഠാ കാഷ്ഠാധനിഷ്ഠാന്താ ശരാംഗീ നിർഗ്ഗുണപ്രിയാ |  
മൈത്രേയാ മിത്രവിന്ദാ ച ശേഷ്യശേഷകലാശയാ || 132 ||

വാരാണസീ വാസരതാചാർയാവർത്തജനസ്തുതാ |  
ജഗദുത്പത്തിസംസ്ഥാനസംഹാരത്രയകാരണം || 133 ||

ത്വമംബ വിഷ്ണുസർവ്വസ്വം നമസ്തേഴ്സതു മഹേശ്വരി |  
നമസ്തേ സർവ്വലോകാനാം ജനന്യൈ പുണ്യമൂർത്തയേ || 134 ||

സിദ്ധ ലക്ഷ്മീർമ്മഹാകാലി മഹാലക്ഷ്മി നമോഴ്സതു തേ |  
സദ്യോജാതാദിപഞ്ചാഗ്നിരുപാപഞ്ചകപഞ്ചകം || 135 ||

തന്ത്രലക്ഷ്മീർഭവത്യാദിരാദ്യാദ്യേ തേ നമോ നമഃ |  
സ്യഷ്ട്യാദികാരണാകാരവിതതേ ദോഷവർജ്ജിതേ || 136 ||

ജഗല്ലക്ഷ്മീർജ്ജഗന്മാതർവ്വിഷ്ണുപത്നി നമോസ്തു തേ |  
നവകോടിമഹാശക്തിസമുപാസ്യപദാംബുജേ || 137 ||

കനത്തുവർണ്ണരതാവ്യേ സർവ്വാഭരണഭൂഷിതേ |  
അനന്താനിത്യമഹിഷി പ്രപഞ്ചേശ്വരനായകി || 138 ||

അത്യച്ഛ്രീതപദാന്തസ്സ്മേ പരമവ്യോമനായകി |  
നാകപൃഷ്ഠഗതാരാധ്യേ വിഷ്ണുലോകവിലാസിനി || 139 ||

വൈകുണ്ഠരാജമഹിഷി ശ്രീരംഗനഗരാശ്രിതേ |  
രംഗനായകി ഭൂപുത്രി കൃഷ്ണേ വരദവല്ലഭേ || 140 ||

കോടിബ്രഹ്മാദിസംസേവ്യേ കോടിരുദ്രാദികീർത്തിതേ |  
മാതുലംഗമയം ഖേടം സൗവർണ്ണചഷകം തഥാ || 141 ||

പദ്മദയം പൂർണ്ണകുംഭം കീരം ച വരദാഭയേ |  
വാശമംകുശകം ശംഖം ചക്രം ശൂലം കൃപാണികാം || 142 ||

ധനുർബ്ബാണൗ ചാക്ഷമാലാം ചിന്തുദ്രാമപി ബിഭ്രതീ |  
അഷ്ടാദശഭൂജേ ലക്ഷ്മീമഹാഷ്ടാദശ പീഠഗേ || 143 ||

ഭൂമിനീലാദിസംസേവ്യേ സ്വാമിചിത്താനുവർത്തിനി |  
പദ്മേ പദ്മാലയേ പദ്മി പൂർണ്ണകുംഭാഭിഷേചിതേ || 144 ||

ഇന്ദിരേന്ദിനിരാഭാക്ഷി ക്ഷീരസാഗരകന്യകേ |  
ഭാർഗ്ഗവി ത്വം സ്വതന്ത്രേച്ഛരാവശീകൃതജഗത്പതിഃ || 145 ||

മംഗലം മംഗലാനാം ത്വം ദേവതാനാം ച ദേവതാ |  
ത്വമുത്തമോത്തമാനാം ച ത്വം ശ്രേയഃ പരമാമൃതം || 146 ||

ധന്യാന്യാദിവൃദ്ധിശ്ച സാർവ്വഭൗമസുഖോച്ഛ്രയാ |  
ആന്ദോലികാദിസൗഭാഗ്യം മത്തേഭാദിമഹോദയഃ || 147 ||

പുത്രപൗത്രാഭിവൃദ്ധിശ്ച വിദ്യാഭോഗബലാദികം |  
ആയുരാരോഗ്യസമ്പത്തിരഷ്ടൈശ്ചര്യം ത്വമേവ ഹി || 148 ||

പദമേവ വിഭൃതിശ്ച സുക്ഷ്മാത്സുക്ഷ്മതരാ ഗതിഃ |  
സദയാപാംഗസന്ദർശനബ്രഹ്മേന്ദ്രാദിപദസ്ഥിതിഃ || 149 ||

അവ്യാഹതമഹാഭാഗ്യം ത്വമേവാക്ഷോഭ്യവിക്രമഃ |  
സമന്വയശ്ച വേദാനാമവിരോധസ്ത്വമേവ ഹി || 150 ||

നിഃശ്രേയസപദപ്രാപ്തിസാധനം ഫലമേവ ച |  
ശ്രീമന്ത്രരാജരാജ്ഞീ ച ശ്രീവിദ്യാ ക്ഷേമകാരിണീ || 151 ||

ശ്രീംബീജജപസന്തുഷ്ടാ ഐം-ഹ്രീം-ശ്രീം-ബീജപാലികാ |  
പ്രപത്തിമാർഗ്ഗസുലഭാ വിഷ്ണുപ്രഥമകിങ്കരീ || 152 ||

ക്ലീംകാരാർത്ഥസാവിത്രി ച സൗമംഗല്യാധിദേവതാ |  
ശ്രീഷോഡശാക്ഷരീ വിദ്യാ ശ്രീയന്ത്രപുരവാസിനീ || 153 ||

സർവ്വമംഗലമാംഗല്യേ ശിവേ സർവ്വാർത്ഥസാധികേ |  
ശരണ്യേ ത്വര്യംബകേ ഗൗരീ നാരായണി നമോഽസ്തുതേ |  
പുനഃ പുനർന്നമസ്തേഽസ്തു സാഷ്ടാംഗമയുതം പുനഃ || 154 ||

സനതകുമാര ഉവാച  
ഏവം സ്തുതാ മഹാലക്ഷ്മീർബ്രഹ്മരൂദ്രാദിഭിഃ സുരൈഃ |  
നമദ്ഭിരാർത്തൈർഭീനൈശ്ച നിസ്സ്പത്വൈർഭോഗവർജ്ജിതൈഃ || 155 ||

ജ്യേഷ്ഠാജ്യേഷ്ടൈശ്ച നിഃശ്രീകൈഃ സംസാരാസ്വപരായണൈഃ |  
വിഷ്ണുപത്നീ ദദൗ തേഷാം ദർശനം ദൃഷ്ടിതർപ്പണം || 156 ||

ശരത്പൂർണ്ണേന്ദുകോട്യാഭയവലാപാംഗവീക്ഷണൈഃ |  
സർവ്വാനുസന്ധസമാവിഷ്ടാൻ ചക്രേ ഹൃഷ്ടാ വരം ദദൗ || 157 ||

മഹാലക്ഷ്മീരുവാച  
നാമ്നാം സാഷ്ടസഹസ്രം മേ പ്രമാദാഭാപി യഃ സകൃത് |  
കീർത്തയേത്തത്കുലേ സത്യം വസാമ്യാചന്ദ്രതാരകം || 158 ||



കിം പുനർന്നിയമാജ്ജപ്തൂർമ്മദേകശരണസ്യ ച |  
മാത്യവത്സാനുകമ്പാഹം പോഷകീ സ്യാമഹർന്നിശം || 159 ||

മന്നാമ സ്തവതാം ലോകേ ദുർല്ലഭം നാസ്തി ചിന്തിതം |  
മത്പ്രസാദേന സർവ്വേപി സ്വന്ധേഷ്ടാർത്ഥമവാപ്സ്യഥ || 160 ||

ലുപ്തവൈഷ്ണവധർമ്മസ്യ മദ്ബ്രതേഷ്വവകീർണ്ണിനഃ |  
ഭക്തിപ്രപത്തിഹീനസ്യ വന്ദ്യോ നാമ്നാം സ്തവോപി മേ || 161 ||

തസ്മാദവശ്യം തൈർദ്ദോഷൈർവിഹീനഃ പാപവർജ്ജിതഃ |  
ജപേത്സാഷ്ടസഹസ്രം മേ നാമ്നാം പ്രത്യഹമാദരാത് || 162 ||

സാക്ഷാദലക്ഷ്മീപുത്രോപി ദുർഭാഗ്യോപ്യലസോപി വാ |  
അപ്രയത്നോപി മുര്യോപി വികലഃ പതിതോപി ച || 163 ||

അവശ്യം പ്രാപ്നുയാദ്ഭാഗ്യം മത്പ്രസാദേന കേവലം |  
സ്വപൃഹേയമചിരാദ്ദേവാ വരദാനായ ജാപിനഃ |  
ദദാമി സർവ്വമിഷ്ടാർത്ഥം ലക്ഷ്മീതി സ്മരതാം ധ്രുവം || 164 ||

സനൽകുമാര ഉവാച  
ഇത്യുക്ത്വാന്തർദ്വയേ ലക്ഷ്മീർവ്വൈഷ്ണവീ ഭഗവൽകലാ |  
ഇഷ്ടാപൂർത്തം ച സുകൃതം ഭാഗധേയം ച ചിന്തിതം || 165 ||

സ്വം സ്വം സ്ഥാനം ച ഭോഗം ച വിജയം ലേഭിരേ സുരാഃ |  
തദേതത്പ്രവദാമ്യദ്യ ലക്ഷ്മീനാമസഹസ്രകം |  
യോഗിനഃ പഠത ക്ഷിപ്രം ചിന്തിതാർത്ഥാനവാപ്സ്യഥ || 166 ||

ഗാർഗ്ഗ്യ ഉവാച  
സനൽകുമാരോ യോഗീന്ദ്ര ഇത്യുക്ത്വാ സ ദയാനിധിഃ |  
അനുഗൃഹ്യ യൗൗ ക്ഷിപ്രം താംശ്ച ദ്വാദശയോഗിനഃ || 167 ||

തസ്മാദേതദ്രഹസ്യം ച ഗോപ്യം ജപ്യം പ്രയത്നതഃ |  
അഷ്ടമ്യം ച ചതുർദ്ദശ്യം നവാഭ്യം ഭൃഗുവാസരേ || 168 ||

പൗർണ്ണമാസ്യാമമായാം ച പർവ്വകാലേ വിശേഷതഃ |  
ജപേദാ നിത്യകാര്യേഷു സർവ്വാനുകാമാനവാപ്നുയാത് || 169 ||

|| ഇതി ശ്രീലക്ഷ്മീസഹസ്രനാമസ്തോത്രം സംപൂർണം ||